

॥ ఓం నమో వేంకటేశాయ ॥

18.07.2023 - మంగళవారము (15వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।  
వృషద్భుగ్గోచరాయా\_థ విష్ణవే సతతం నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణప్రపదమూల పరాయణేయం  
శ్రీవ్యాససూతశుకశౌనక వందితేయం ।  
సద్భక్తియోగమతిసాధన సాధికేయం  
భవ్యాయ భాగవతపావన'దీర్ఘికేయం' ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు, డా. పి.వి.ఎన్.ఎన్. మారుతి

# శ్రీమద్భాగవతం

ప్రథమస్కంధః

ఐదవ అధ్యాయము

అథ శ్రీమద్భాగవతే పారమహంస్యాం సంహితాయాం పంచమోఽధ్యాయః

॥ సూత ఉవాచ ॥

అథ తం సుఖమాసీన ఉపాసీనం బృహచ్చవాః ।

దేవర్షిః ప్రాహ విప్రర్షిం వీణాపాణిః స్మయన్నివ ।

॥ 1-5-1 ॥

॥ నారద ఉవాచ ॥

పారాశర్య మహాభాగ భవతః కచ్చిదాత్మనా ।

పరితుష్యతి శారీర ఆత్మా మానస ఏవ వా ।

॥ 1-5-2 ॥

జిజ్ఞాసితం సుసంపన్నమపి తే మహదద్భుతమ్ ।

కృతవాన్ భారతం యస్త్వం సర్వార్థపరిబృంహితమ్ ।

॥ 1-5-3 ॥

జిజ్ఞాసితమధీతం చ యత్తత్ బ్రహ్మ సనాతనమ్ ।

తథాపి శోచస్యాత్మానమకృతార్థ ఇవ ప్రభో ।

॥ 1-5-4 ॥

॥ వ్యాస ఉవాచ ॥

అస్త్యేవ మే సర్వమిదం త్వయోక్తమ్

తథాపి నాత్మా పరితుష్యతే మే ।

తన్మూలమవ్యక్తమగాధబోధం

పృచ్ఛామహే త్వాత్మభవాత్మభూతమ్ ।

॥ 1-5-5 ॥

స వై భవాన్ వేద సమస్తగుహ్యమ్

ఉపాసితో యత్పురుషః పురాణః ।

పరావరేశో మనసైవ విశ్వమ్

సృజత్యవత్యత్తి గుణైరసంగః ।

॥ 1-5-6 ॥

త్వం పర్యటన్నర్క ఇవ త్రిలోకీమ్

అంతశ్చరో వాయురివాత్మసాక్షీ ।

పరావరే బ్రహ్మణి ధర్మతో వ్రతైః

స్నాతస్య మే న్యూనమలం విచక్ష్య ।

॥ 1-5-7 ॥

॥ నారద ఉవాచ ॥

భవతానుదితప్రాయం యశో భగవతోఽమలమ్ ।

యేనైవాసౌ న తుష్యేత మన్యే తద్దర్శనం ఖిలమ్ ।

॥ 1-5-8 ॥

యథా ధర్మాదయశ్చార్థా మునివర్యానుకీర్తితాః ।

న తథా వాసుదేవస్య మహిమా హ్యానువర్ణితః ।

॥ 1-5-9 ॥

న యద్వచశ్చిత్రపదం హరేర్యశో

జగత్పవిత్రం ప్రగృణీత కర్ణిచిత్ ।

తద్వాయసం తీర్థముశంతి మానసా

న యత్ర హంసా నిరమంతు్యశిక్ష్ణయాః ।

॥1-5-10 ॥

తద్వాగ్విసర్గో జనతాఘవిష్ణవో

యస్మిన్ ప్రతిశ్లోకమబద్ధవత్యపి ।

నామాన్యనంతస్య యశోఽఙ్కీతాని యత్

శృణ్వంతి గాయంతి గృణంతి సాధవః ।

॥ 1-5-11 ॥

నైష్కర్మమప్యచ్యుతభావవర్జితమ్

న శోభతే జ్ఞానమలం నిరంజనమ్ ।

కుతః పునః శశ్వదభద్రమీశ్వరే

న చార్పితం కర్మ యదప్యకారణమ్ ।

॥ 1-5-12 ॥

అతో మహాభాగ భవానమోఘదృక్

శుచిశ్రవాః సత్యరతో ధృతవ్రతః ।

ఉరుక్రమస్యాఖిలబంధముక్తయే

సమాధినానుస్మర తద్విచేష్టితమ్ ।

॥ 1-5-13 ॥

తతోఽన్యథా కించన యద్వివక్షతః

పృథగ్మృతస్తత్కృతరూపనామభిః ।

న కుత్రచిత్ క్వాపి చ దుఃస్థితా మతిః

లభేత వాతాహతనారివాస్పదమ్ ।

॥ 1-5-14 ॥

జుగుప్సితం ధర్మకృతేఽనుశాసతః

స్వభావరక్తస్య మహాన్ వ్యతిక్రమః ।

యద్వాక్యతో ధర్మ ఇతీరితః స్థితో

న మన్యతే తస్య నివారణం జనః ।

॥ 1-5-15 ॥

విచక్షణోఽస్యార్హతి వేదితుం విభోః  
అనంతపారస్య నివృత్తితః సుఖమ్ ।  
ప్రవర్తమానస్య గుణైరనాత్మనః  
తతో భవాన్దర్శయ చేష్టితం విభోః ।

॥ 1-5-16 ॥

త్యక్త్వా స్వధర్మం చరణాంబుజం హరేః  
భజన్నపక్వోఽథ పతేత్తతో యది ।  
యత్ర క్వ వా భద్రమభూదముష్య కిమ్  
కో వార్థ ఆప్తోఽభజతాం స్వధర్మతః ।

॥ 1-5-17 ॥

తస్యైవ హేతోః ప్రయతేత కోవిదో  
న లభ్యతే యద్భ్రమతాముపర్యథః ।  
తల్లభ్యతే దుఃఖవదన్యతః సుఖమ్  
కాలేన సర్వత్ర గభీరరంహసా ।

॥ 1-5-18 ॥

న వై జనో జాతు కథంచనావ్రజేత్  
ముకున్దసేవ్యన్యవదంగ సంసృతిమ్ ।  
స్మరన్ముకున్దాఙ్ఘ్రిపగూహనం పునః  
విహాతుమిచ్ఛేన్న రసగ్రహో యతః ।

॥ 1-5-19 ॥

ఇదం హి విశ్వం భగవానివేతరో  
యతో జగత్ స్థాననిరోధసంభవాః ।  
తద్ధి స్వయం వేద భవాన్స్తథాపి వై  
ప్రాదేశమాత్రం భవతః ప్రదర్శితమ్ ।

॥ 1-5-20 ॥

త్వమాత్మనాఽఽత్మానమవేహ్యమోఘదృక్;  
పరస్య పుంసః పరమాత్మనః కలామ్ ।  
అజం ప్రజాతం జగతః శివాయ తత్  
మహానుభావాభ్యుదయోఽధిగణ్యతామ్ ।

॥ 1-5-21 ॥

ఇదం హి పుంసస్తపసః శ్రుతస్య వా  
స్విష్టస్య సూక్తస్య చ బుద్ధిదత్తయోః ।  
అవిచ్యుతోఽర్థః కవిభిర్నిరూపితో  
యదుత్తమశ్లోకగుణానువర్ణనమ్ ।

॥ 1-5-22 ॥

అహం పురాతీతభవేఽభవం మునే  
దాస్యాస్తు కస్యాశ్చన వేదవాదినామ్ ।  
నిరూపితో బాలక ఏవ యోగినాం  
శుశ్రూషణే ప్రావృషి నిర్వివిక్షతామ్ ।

॥ 1-5-23 ॥

తే మయ్యపేతాభిలచాపలేఽర్భకే  
దాంతేఽధృతక్రీడనకేఽనువర్తిని ।  
చక్రుః కృపాం యద్యపి తుల్యదర్శనాః  
శుశ్రూషమాణే మునయోఽల్పభాషిణి ।

॥ 1-5-24 ॥

ఉచ్ఛిష్టలేపాననుమోదితో ద్విజైః  
సకృత్స్మ భుంజే తదపాస్తకిల్బిషః ।  
ఏవం ప్రవృత్తస్య విశుద్ధచేతసః  
తద్ధర్మ ఏవాత్మరుచిః ప్రజాయతే ।

॥ 1-5-25 ॥

తత్రాన్వహం కృష్ణకథాః ప్రగాయతాం  
అనుగ్రహేణాశృణవం మనోహరాః ।  
తాః శ్రద్ధయా మేఽనుపదం విశృణ్వతః  
ప్రియశ్రవస్యంగ మమాభవద్రుచిః ।

॥ 1-5-26 ॥

తస్మింస్తదా లబ్ధరుచేర్మహామునే  
ప్రియశ్రవస్యస్థలితా మతిర్మమ ।  
యయాహమేతత్సదసత్స్వమాయయా  
పశ్యే మయి బ్రహ్మణి కల్పితం పరే ।

॥ 1-5-27 ॥

ఇత్థం శరత్రాప్తావృషికావృతూ హరేః  
విశృణ్వతో మేఽనుసవం యశోఽమలమ్ ।  
సంకీర్త్యమానం మునిభిర్మహాత్మభిః  
భక్తిః ప్రవృత్తాఽఽత్మరజస్తమోఽపహా ।

॥ 1-5-28 ॥

తస్యైవం మేఽనురక్తస్య ప్రశ్రితస్య హతైనసః ।  
శ్రద్ధధానస్య బాలస్య దాంతస్యానుచరస్య చ ।

॥ 1-5-29 ॥

జ్ఞానం గుహ్యతమం యత్తత్ సాక్షాద్భగవతోదితమ్ ।  
అన్వవోచన్ గమిష్యంతః కృపయా దీనవత్పలాః ।

॥ 1-5-30 ॥

యేనైవాహం భగవతో వాసుదేవస్య వేధసః ।

మాయానుభావమవిదం యేన గచ్ఛంతి తత్ప్రదమ్ ।

॥ 1-5-31 ॥

ఏతత్సంసూచితం బ్రహ్మాంస్తాపత్రయచికిత్సితమ్ ।

యదీశ్వరే భగవతి కర్మబ్రహ్మాణి భావితమ్ ।

॥ 1-5-32 ॥

ఆమయో యశ్చ భూతానాం జాయతే యేన సువ్రత ।

తదేవ హ్యమయం ద్రవ్యం న పునాతి చికిత్సితమ్ ।

॥ 1-5-33 ॥

ఏవం నృణాం క్రియాయోగాః సర్వే సంస్కృతిహేతవః ।

త ఏవాత్మ వినాశాయకల్పంతే కల్పితాః పరే ।

॥ 1-5-34 ॥

యదత్ర క్రియతే కర్మ భగవత్పురితోషణమ్ ।

జ్ఞానం యత్తదధీనం హి భక్తియోగసమన్వితమ్ ।

॥ 1-5-35 ॥

కుర్వాణా యత్ర కర్మాణి భగవచ్ఛిక్షయాఽసక్యత్ ।

గృణంతి గుణనామాని కృష్ణస్యానుస్మరంతి చ ।

॥ 1-5-36 ॥

నమో భగవతే తుభ్యం వాసుదేవాయ ధీమహి ।

ప్రద్యుమ్నాయానిరుద్ధాయ నమస్సంకర్షణాయ చ ।

॥ 1-5-37 ॥

ఇతి మూర్త్యభిధానేన మంత్రమూర్తిమమూర్తికమ్ ।

యజతే యజ్ఞపురుషం స సమ్మగ్ధర్శనః పుమాన్ ।

॥ 1-5-38 ॥

ఇమం స్వనిగమం బ్రహ్మన్నవేత్య మదనుష్ఠితమ్ ।

అదాన్మే జ్ఞానమైశ్వర్యం స్వస్మిన్ భావం చ కేశవః ।

॥ 1-5-39 ॥

త్వమప్యదభ్రశుత విశ్రుతం విభోః

సమాప్యతే యేన విదాం బుభుత్సితమ్ ।

ఆఖ్యాహి దుఃఖైర్ముహురర్దితాత్మనాం

సంక్షేశనిర్వాణముశంతి నాన్యథా ।

॥ 1-5-40 ॥

**ఇతి శ్రీమద్భాగవతే పారమహంస్యాం సంహితాయాం పంచమోఽధ్యాయః**

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

---